

[14th August 1963

திரு. எஸ். ராமசாமி : ஒரே நகரில் அல்லது ஒரே கிராமத்தில் இருக்கும் கடைகளில் மருந்துகளின் விலைகளில் மாற்றம் இருப்பதால் மருந்துகளின் விலைப் பட்டியலைக் கடைகளுக்கு முனனர் தொங்க விட ஏற்பாடு செய்யப்படுமா?

MR. SPEAKER : This question relates to spurious medicines and not to the price of the medicines.

திரு. எஸ். ஜே. ராமசாமி : சென்ற ஆண்டு சென்னையில் ஒரு இடத்தில் காலி சீசாக்கள் கண்டு பிடிக்கப்பட்டதாகச் செய்தித் தாள்களில் பார்த்தோம். அது குறித்து கேஸ் போட்டு நடவடிக்கை எடுக்கப்பட்டிருக்கிறதா? எந்தக் கம்பெனி இதுமாதிரி செய்கிறது என்று ஒரு அறிவிப்புக் கொடுத்தால் டாக்டர்கள் உஷாராக இருப்பார்கள். அதையாவது செய்ய அரசாங்கம் முன் வருமா?

கனம் திருமதி ஜோதி வெங்கட்டாசலம் : கனம் அங்கத்தினர் அவர்கள் கூறுகிற ஆலோசனை ஏற்கெனவே நடந்து கொண்டிருக்கிறது. இண்டரஸ்ட் ஆப் தி பப்ளிக்-ன் பேரில் நேம்ஸ் ஆப் போர்ம்ஸ்-ஐ சொல்ல மாட்டேன் என்று சொன்னேனே தவிர, வேண்டிய நடவடிக்கைகள் எடுத்துக் கொண்டிருக்கிறார்கள்.

திரு. இரா. நெடுஞ்செழியன் : போலி மருந்துகளை உற்பத்தி செய்தார்கள் என்பதற்காக நடவடிக்கைகள் எடுக்கப்பட்டு அதன் காரணமாக மூடப்பட்ட தொழிற்சாலை தமிழ்நாட்டைப் பொறுத்த வரையில் உண்டா?

கனம் திருமதி ஜோதி வெங்கட்டாசலம் : தனிக் கேள்வி போட்டால் சொல்ல முடியும்.

திரு. கே. ஏ. மதியழகன் : போலி மருந்துகள் விற்பதைப் போலவே உற்பத்தி செய்கிறவர்கள் திரை மறைவில் இருந்து பெரிய குற்றங்களைச் செய்வதால் உற்பத்தி ஸ்தானத்தைச் சோதனை செய்து அதைத் தடுக்க ஏதாவது வழிமுறைகள் இருக்கின்றனவா?

கனம் திருமதி ஜோதி வெங்கட்டாசலம் : தக்க நடவடிக்கை எடுத்துக் கொண்டிருக்கிறார்கள்.

திரு. முனு ஆதி : முட்டைப் பூச்சி மருந்து குடித்துப் பலர் இறந்து போகிறார்கள். மனிதன் சாகாமல் எலி மட்டும் சாகும் படி அது உற்பத்தி செய்யப்படுமா?

கனம் திருமதி ஜோதி வெங்கட்டாசலம் : மனிதன் அதைச் சாப் பிடக் கூடாது என்று, தற்கொலை செய்துகொள்ள நினைக்கிறவர்களைக் கண்டு பிடித்து பிரசாரம் செய்தால் நல்லதாக இருக்கும்.

Scholarships for poor students

* 145 Q.—**SRI R. S. VEERAPPA CHETTIAR :** Will the Hon. the Minister for Agriculture be pleased to state—

(a) whether the Government are aware of the difficulties of the poor students studying in schools and colleges and who have applied to the Harijan Welfare Department for scholarship to pay the special and other fees; and

14th August 1963]

(b) if so, whether it is proposed to arrange to defer the collection of these fees from such students till the scholarship is sanctioned to them?

THE HON. SRI P. KAKKAN : (a) Yes, Sir.

(b) The Government have exempted the students belonging to Scheduled Castes, Scheduled Tribes, Denotified Tribes and Most Backward Classes from the payment of special fees for three items, namely, Library, Laboratory and Medical Inspection in standards VIII to X. The Government have also issued orders that pending sanction of scholarships by the Harijan Welfare Department, 'ad hoc' advances not exceeding Rs. 60 per student studying in high schools and Rs. 200 per student studying in colleges may be granted in deserving cases.

திரு. வை. சங்கரன் : இந்த வருடத்தில் கூட ஏழை மாணவர்களிடமிருந்து உயர்நிலைப் பள்ளியில் இருக்கிறவர்கள் ஸ்பெஷல் பீஸோடு முதல் மாதச் சம்பளம், இரண்டாம் மாதச் சம்பளம் இவை வாங்குகிறார்கள், பின்னால் அது திருப்பித் தரப்படுமென்று, அதை நிறுத்த ஏதாவது வழிவகை செய்யப்படுமா?

கனம் திரு. பூ. கக்கன் : எட்டாம் வகுப்பிலிருந்து பத்தாம் வகுப்பு வரை விசேஷக் கட்டணங்கள் எல்லாம் வாங்கக் கூடாது என்று சலுகை அளிக்கப்பட்டிருக்கிறது. ஆகவே வாங்க மாட்டார்கள் என்று நினைக்கிறேன்.

திரு. ரா. சு. வீரப்ப செட்டியார் : ஸ்காலர்ஷிப் வழங்குவதற்குக் காலதாமதம் ஆவதால் அதைச் சீக்கிரமாக வழங்குமாறு ஏற்பாடு செய்ய அரசாங்கம் முன்வருமா?

கனம் திரு. பூ. கக்கன் : ஸ்காலர்ஷிப் வழங்குவதில் சிறிது தாமதம் ஏற்படுகிறது என்ற காரணத்தினால்தான் இப்போது அதைத் துரிதமாக வழங்க ஏற்பாடு செய்யப்பட்டிருக்கிறது. முன்பெல்லாம் கல்லூரி மாணவர்களுக்கு டயரக்டர் ஆபீசிலிருந்து சாங்ஷன் செய்து கொண்டிருந்தோம். இப்போது ஆர்ட்ஸ் காலேஜ் மாணவர்களுக்கு அங்குள்ள ஹரிஜன நல இலாகா அதிகாரிகளே கொடுக்கலாம் என்று இருப்பதால் இப்போது அதிகம் தாமதம் ஆவதில்லை.

திரு. செ. மாதவன் : கல்லூரிகளைப் பொறுத்தவரை கொடுக்கக் கூடிய உதவிச் சம்பளத்தில் மத்திய சர்க்காரும் நம் மாநில சர்க்காரும் கொடுக்கக்கூடிய தொகைகளில் வேறுபாடு இருக்கிறதா? அதற்குக் காரணம் என்ன? நம் மாநில சர்க்கார் உதவித் தொகையைக் கட்ட உத்தேசம் உண்டா?

கனம் திரு. பூ. கக்கன் : மத்திய சர்க்காரும் மாநில சர்க்காரும் கொடுக்கிற ஸ்காலர்ஷிப்பில் வேறுபாடு இருக்கிறது. மத்திய சர்க்கார் கொடுக்கிற ஸ்காலர்ஷிப் ஓரளவு மாணவர்களுக்குப் போதுமில்லை என்றாலும், குறைந்திருந்தாலும் மாநில சர்க்கார் நிதி நிலைக்குத் தக்கபடி ஓரளவு கூடுதலாகக் கொடுத்து உதவி செய்கிறார்கள்.

[14th August 1963]

திரு. ஜே. மாதா கவுடர் : இப்போது ஹரிஜன மாணவர்கள், மோஸ்ட் பாக்வேர்ட் கம்யூனிட்டி மாணவர்கள் இவர்களுக்கு அட்வான்ஸ் தரப்படுகிறது என்று சொன்னார்கள். பாக்வேர்ட் கம்யூனிட்டியில் உள்ள கஷ்டப்படுகிற மாணவர்களுக்கு அட்வான்ஸ் கொடுப்பதற்கும் அதை விஸ்தரிக்க அரசாங்கத்திற்கு உத்தேசம் உண்டா?

கனம் திரு. பூ. கக்கன் : அதுபற்றிப் பரிசீலனை செய்யப்படும்.

திரு. க. ர. நல்லசிவம் : கல்லூரிகளில் படிக்கக்கூடிய மாணவர்களுக்குக் கொடுக்கக்கூடிய ஸ்காலர்ஷிப் இவ்வளவு பேர்களுக்குத் தான் கொடுக்க வேண்டுமென்று வரையறை ஏதாவது இருக்கிறதா? அல்லது ஜாபிதாவிற்கு உட்பட்டிருக்கக் கூடிய அத்தனை பேர்களுக்கும் கொடுக்கப்படுகிறதா?

கனம் திரு. பூ. கக்கன் : கல்லூரியில் படிக்கிற மாணவர்கள் ஹரிஜனங்களாயிருந்தால் மத்திய அரசாங்கம், மாநில சர்க்கார் கொடுக்கிறார்கள். பின்தங்கிய மாணவர்கள் 50 சத. விகிதம் மார்க் எடுத்தவர்களுக்குக் கொடுக்க வேண்டுமென்று திட்டம் இருக்கிறது. மோஸ்ட் பாக்வேர்ட் கம்யூனிட்டியைச் சார்ந்தவர்களுக்கு 45 சத. விகிதம் மார்க் எடுத்திருந்தால் கொடுத்து வருகிறோம். எப்படியிருந்தபோதிலும் பணம் இருப்பதைப் பொறுத்துத்தான் கொடுப்போம்.

திரு. எஸ். ஜே. ராமசாமி : கல்லூரியில் ஒரு மாணவன் படிக்கும் போது ஸ்காலர்ஷிப் சாங்க்ஷன் அதிகிவிட்டது. நான் எழுதிய மாதிரி கள்ளக் கையெழுத்து போட்டு 'இவன் வசதியாக இருக்கிறவன், ஆகவே கொடுக்க வேண்டாம்' என்று எழுதிக் கொடுக்கப்பட்டது. இதை அந்த இலாகா அதிகாரிகளிடம் சென்று இப்படிக்கள்ளக் கையெழுத்திட்டு ஒரு தகவல் வந்ததா என்று கேட்டேன். அதன் பேரில் மனுச் செய்து கொண்டேன். அதன் பேரில் என்ன நடவடிக்கைகள் எடுக்கப்பட்டது?

கனம் சபாநாயகர் : இது ஒரு 'இண்டிவிடுவல்'-ஐப் பொறுத்த கேள்வி. போலீசாரிடம் சொல்லி, கள்ளக் கையெழுத்திட்டவரை உள்ளே தள்ளச் சொல்லலாம்.

கனம் திரு. பூ. கக்கன் : எழுத்து மூலம் கொடுக்கப்பட்டால் பரிசீலிக்கப்படும்.

புலவர் கா. கோவிந்தன் : ஹரிஜன மாணவர்கள் அதிகப் பேர்கள் இப்போது படிக்க முன் வருகிறார்கள். அவர்கள், மாணவர்கள் விடுதியில் இடம் கிடைக்காது அல்லல்படுகிறார்கள். ஆகவே நகரில் உள்ள மாணவர்கள் விடுதியில் இடங்களை அதிகரிக்க அரசாங்கம் முன்வருமா?

கனம் திரு. பூ. கக்கன் : அம் மாணவர்களுக்கு ஏற்கெனவே எம்.ஸி. ராஜா ஹாஸ்டல் இருக்கிறது. எவ்வளவு மாணவர்களைச் சேர்த்துக் கொள்ள முடியுமோ அவ்வளவு பேர்கள் சேர்த்துக் கொள்ளப்படுகிறார்கள். ஒரேயடியாக அதிகமானால் தனிப்பட்ட

14th August 1963]

ஹாஸ்டலில் இருப்பவர்களுக்கு, அவர்களுக்குக் கொடுக்கக் வேண்டிய ஈவைக் கொடுக்கிறார்கள், மீதியை அவர்கள் கையி விருந்து போட்டுக் கொள்ள வேண்டும்.

திரு. எஸ். முத்துலிங்கம் : இராணுவத்தில் வேலை பார்க்கிறவர்களுடைய பிள்ளைகளுக்கும் எக்ஸ்-சர்வீஸ்மென்ஸ்களின் பிள்ளைகளுக்கும் தற்போது எந்த முறையில் ஸ்காலர்ஷிப் வழங்கப் படுகிறது?

கனம் திரு. பூ. கக்கன் : தனியாகக் கேள்வி போட வேண்டும்.

திரு. இரா. நெடுஞ்செழியன் : மத்திய அரசினரிடமிருந்து ஆண்டுதோறும் வருகின்ற உபகாரச் சம்பளத் தொகை ஒரே சீராக வந்துகொண்டிருக்கிறதா? அல்லது, மாணவர்களுடைய எண்ணிக்கைக்குத் தகுந்தாற்போல் ஆண்டுதோறும் கூட்டப்பட்டு வருகிறதா?

கனம் திரு. பூ. கக்கன் : எப்பொழுதும் கிடைத்து வருகிற மாதிரி ஒரே அளவில்தான் கிடைத்து வருகிறது.

திரு. ஜே. மாதா கவுடர் : ஸ்காலர்ஷிப் என்னும்போது சம்பளம் கட்ட வேண்டியதில்லை என்று அரசாங்கம் உத்தரவிட்டிருக்கிறது. ஆனால், 'ஸ்பெஷல் ஃபீஸ்' என்று சொல்லி, அதைக் கட்டினால் தான் பிள்ளைகளைச் சேர்த்துக் கொள்வோம் என்று சொல்லி சில காலேஜ்களில் வாங்கிவிடுகிறார்கள். ஸ்பெஷல் ஃபீசும் வாங்கக் கூடாது என்று அரசாங்கம் உத்தரவு பிறப்பிக்குமா?

கனம் திரு. பூ. கக்கன் : In colleges, students are exempted from tuition fees.

திரு. கி. இரா. சம்பந்தம் : இப்பொழுது பிற்பட்ட வகுப்பு மாணவர்களிடமிருந்து அதிகமாக ஸ்காலர்ஷிப்புக்கான மனுக்கள் வந்துகொண்டிருக்கிறபடியால், அந்த ஸ்காலர்ஷிப்புக்காக ஒதுக்கப்படும் நிதியை அதிகரிப்பது சம்பந்தமாக இப்பொழுது ஏதாவது யோசனை இருக்கிறதா?

கனம் திரு. பூ. கக்கன் : நம்முடைய மாநிலத்தைப் பொறுத்த வரையிலும், வருஷா வருஷம் மனுக்களின் எண்ணிக்கை உயர்ந்து கொண்டே வருகிறது. பின் தங்கிய வகுப்பு மாணவர்களுக்கு மத்திய அரசாங்கமும் மாநில அரசாங்கமும் அரை கோடி ரூபாய்க்கு மேல் கொடுக்கிறார்கள். இருந்தாலும், மாணவர்கள் அதிகமாக வருவதைப் பார்த்து, நாமும் அதிகமாகத்தான் கொடுத்துக் கொண்டு வருகிறோம்.

“சென்னை செய்தி” பத்திரிகை.

* 146 கேள்வி.—**திரு. செ. கோ. விசுவநாதன் :** கனம் செய்தித் துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னைச் செய்தி (Madras Information) இதழ் ஒன்று அச்சிடுவதற்கு ஆகும் செலவு எவ்வளவு?